

32006R1291

L 236/20

IL-ĠURNAL UFFIĊJALI TA' L-UNJONI EWROPEA

31.8.2006

REGOLAMENT TAL-KUMMISSJONI (KE) Nru 1291/2006**tat-30 ta' Awwissu 2006****li jemenda r-Regolament (KE) Nru 795/2004 li jistabbilixxi regoli dettaljati għall-implimentazzjoni tal-iskema ta' hlas wahdieni stipulata fir-Regolament tal-Kunsill (KE) Nru 1782/2003**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1782/2003 tad-29 ta' Settembru 2003 li jistabbilixxi regoli komuni għal skemi ta' appoġġ dirett skont il-politika agrikola komuni u li jistabbilixxi ċerti skemi ta' appoġġ għall-bdiewa u li jemenda r-Regolamenti (KEE) Nru 2019/93, (KE) Nru 1452/2001, (KE) Nru 1453/2001, (KE) Nru 1454/2001, (KE) Nru 1868/94, (KE) Nru 1251/1999, (KE) Nru 1254/1999, (KE) Nru 1673/2000, (KEE) Nru 2358/71 u (KE) Nru 2529/2001 ⁽¹⁾, u b'mod partikolari l-Artikolu 145(c) u (d) tiegħu,

Billi:

- (1) Ir-Regolament tal-Kummissjoni (KE) Nru 795/2004 tal-21 ta' April 2004 ⁽²⁾ jintroduci r-regoli ta' implimentazzjoni għall-iskema ta' hlas wahdieni mill-2005.
- (2) L-esperjenza tal-implimentazzjoni amministrattiva u operattiva ta' din l-iskema flivell nazzjonali wriet li f'ċerti aspetti jinhtieġu iktar regoli dettaljati u f'aspetti ohra r-regoli eżistenti jehtieġ li jiġu ċċarati u adattati.
- (3) Sabiex ikun iffacilitat it-trasferiment ta' drittijiet għall-hlas lill-bdiewa, għandhom jiġu stipulati l-holqien ta' frazzjonijiet tad-drittijiet minghajr art u t-trasferiment tagħhom.
- (4) F'każ li d-drittijiet għall-hlas li l-valur tal-unità tagħhom żdied b'aktar minn 20 % permezz ta' ammonti ta' referenza mir-riżerva nazzjonali ma ntużawx skont it-tieni subparagrafu tal-Artikolu 42(8) tar-Regolament (KE) Nru 1782/2003, iż-żieda tal-valur biss għandha tinghata lura minnufih lir-riżerva nazzjonali.
- (5) Id-drittijiet allokatu mir-riżerva nazzjonali f'każ ta' atti amministrattivi jew sentenzi tal-qorti biex jiġu

kkompensati l-bdiewa ma għandhomx ikunu soġġetti għar-restrizzjonijiet skont l-Artikolu 42(8) tar-Regolament (KE) Nru 1782/2003.

- (6) Sabiex tiġi ffacilitata ċ-ċirkolazzjoni ta' drittijiet għall-hlas il-bdiewa jistgħu jċedu b'mod volontarju d-drittijiet għall-hlas lir-riżerva nazzjonali.
- (7) Ir-Regolament (KE) Nru 795/2004 għandha għalhekk tiġi emendata skont dan.
- (8) Minhabba l-fatt li l-każijiet indirizzati mill-Artikoli 1(2) u 1(4) setgħu sehew sa mill-1 ta' Jannar 2005 u mill-1 ta' Jannar 2006 rispettivament, huwa xieraq li jiġi stipulati li dawn l-Artikoli japplikaw retroattivament minn dawn id-dati.
- (9) Il-miżuri stipulati f'dan ir-Regolament huma skont l-opinjoni tal-Kumitat ta' Ġestjoni għall-Hlasijiet Diretti,

ADOTTAT DAN IR-REGOLAMENT:

Artikolu 1

Ir-Regolament (KE) Nru 795/2004 huwa emendat kif ġej:

- (1) L-Artikolu 3 huwa emendat kif ġej:
 - (a) Il-paragrafu 3 qed jinbidel b'dan li ġej:

“3. Fejn id-daqs ta' pakkett li hu trasferit ma' dritt skont l-Artikolu 46(2) tar-Regolament (KE) Nru 1782/2003 ikun jammonta għal frazzjoni ta' ettaru, il-bidwi jista' jittrasferixxi l-parti tad-dritt ikkonċernat mal-art b'valur ikkalkolat sal-limitu tal-istess frazzjoni. Il-parti li jifdal tad-dritt għandha tibqa' għad-dispożizzjoni tal-bidwi b'valur ikkalkolat b'mod korrispondenti.

Bla hsara għall-Artikolu 46(2) ta' dan ir-Regolament jekk bidwi jittrasferixxi frazzjoni ta' dritt minghajr art il-valur taż-żewġ frazzjonijiet għandu jiġi kkalkolat proporzjonatament.”;

- (b) Il-paragrafu 4 qed jithassar;

⁽¹⁾ ĠU L 270, 21.10.2003, p. 1. Ir-Regolament kif emendat l-aħhar bir-Regolament (KE) Nru 953/2006 (ĠU L 175, 29.6.2006, p. 1).

⁽²⁾ ĠU L 141, 30.4.2004, p. 1. Ir-Regolament kif emendat l-aħhar bir-Regolament (KE) Nru 658/2006 (ĠU L 116, 29.4.2006, p. 14).

- (2) Fl-Artikolu 6(3), it-tielet subparagrafu qed jinbidel b'dan li ġej:

“L-ewwel subparagrafu tal-Artikolu 42(8) tar-Regolament (KE) Nru 1782/2003 għandu japplika għal drittijiet għall-hlas li l-valur tal-unità tagħhom żdied b'aktar minn 20 % skont it-tieni subparagrafu ta' dan il-paragrafu. It-tieni subparagrafu tal-Artikolu 42(8) ta' dan ir-Regolament għandu japplika biss sal-limitu tal-valur miżjud għal drittijiet għall-hlas li l-valur tal-unità tagħhom żdied b'aktar minn 20 % skont it-tieni subparagrafu ta' dan il-paragrafu.”;

- (3) Fl-Artikolu 23 a qed tizzied is-sentenza li ġejja:

“L-Artikolu 42(8) ta' dan ir-Regolament ma għandux japplika għal drittijiet għall-hlas allokat skont dan l-Artikolu.”;

- (4) Fl-Artikolu 24, qed jizzied il-paragrafu li ġej:

“3. Il-bidwi jista' jċedi b'mod volontarju d-drittijiet għall-hlas lir-riżerva nazzjonali bl-eċċezzjoni ta' drittijiet għall-hlas għat-twarrib tal-art.”;

- (5) L-Artikolu 50 qed jinbidel b'dan li ġej:

“Artikolu 50

1. L-Istati Membri għandhom jikkomunikaw, permezz ta' mezzi elettronici, lill-Kummissjoni kull sena:

- (a) sa mhux aktar tard mill-15 ta' Settembru tal-ewwel sena ta' applikazzjoni tal-iskema ta' hlas waħdieni u, fis-snin ta' wara, sa mhux aktar tard mill-1 ta' Settembru, l-għadd totali ta' applikazzjonijiet skont l-iskema ta' hlas waħdieni għas-sena kurrenti, flimkien mal-ammont totali korrispondenti tad-drittijiet għall-hlas li ntalbu għal hlasijiet u l-għadd totali ta' ettari eligibbli ta' akkumpanjament.
- (b) sa mhux aktar tard mill-1 ta' Settembru, id-dejta definittiva dwar l-għadd totali ta' applikazzjonijiet skont l-iskema ta' hlas waħdieni li ġew aċċettati għas-sena ta'

qabel u l-ammont totali korrispondenti tal-hlasijiet li nġhataw, wara applikazzjoni, skont il-każ, tal-miżuri msemmija fl-Artikoli 6, 10, 11, 24 u 25 tar-Regolament (KE) Nru 1782/2003 kif ukoll is-somma totali tal-ammonti li jibqgħu fir-riżerva nazzjonali sal-31 ta' Diċembru tas-sena ta' qabel.

2. Fil-każ ta' implimentazzjoni reġjonali tal-iskema ta' hlas waħdieni kif stipulata fl-Artikolu 58 tar-Regolament (KE) Nru 1782/2003, l-Istati Membri għandhom jikkomunikaw il-parti korrispondenti tal-limitu massimu stabbilit skont il-Paragrafu 3 ta' dan l-Artikolu sal-15 ta' Settembru tal-ewwel sena ta' implimentazzjoni.

Għall-ewwel sena ta' applikazzjoni tal-iskema ta' hlas waħdieni, it-tagħrif imsemmi fil-paragrafu 1 (a) għandu jkun ibbażat fuq id-drittijiet għall-hlas provvizorji. L-istess tagħrif imsejjes fuq id-drittijiet għall-hlas definittivi għandu jiġi kkomunikat sal-1 ta' Marzu tas-sena ta' wara.

3. F'każ ta' applikazzjoni tal-miżuri skont l-Artikolu 69 tar-Regolament (KE) Nru 1782/2003, l-Istati Membri għandhom jikkomunikaw, sal-1 ta' Settembru, l-għadd totali ta' applikazzjonijiet għas-sena kurrenti flimkien mal-ammont totali korrispondenti għal kull wiehed mis-setturi kkonċernati miż-żamma skont dan l-Artikolu.

Sal-1 ta' Settembru, id-dejta definittiva dwar l-għadd totali ta' applikazzjonijiet skont l-Artikolu 69 ta' dan ir-Regolament li ġew aċċettati għas-sena ta' qabel u l-ammont totali korrispondenti tal-hlasijiet li nġhataw għal kull wiehed mis-setturi kkonċernati miż-żamma skont dan l-Artikolu.”.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika sa mid-data ta' dhuw fis-seħh, għajr l-Artikolu 1(2) li għandu japplika mill-1 ta' Jannar 2005 u l-Artikolu 1(4) li għandu japplika mill-1 ta' Jannar 2006.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 30 ta' Awwissu 2006.

Għall-Kummissjoni
Mariann FISCHER BOEL
Membru tal-Kummissjoni